

Rikors ipprezentat fit-23 ta' Marzu 2016 – León Van Parys vs Il-Kummissjoni**(Kawża T-125/16)**

(2016/C 175/32)

Lingwa tal-kawża: l-Olandiż

Partijiet

Rikorrenti: Firma León Van Parys NV (Antwerpen, il-Belġju) (rappreżentanti: P. Vlaemminck, B. Van Vooren u R. Verbeke, avukati)

Konvenuta: Il-Kummissjoni Ewropea

Talbiet

- tannulla d-Deciżjoni tal-Kummissjoni C(2016) 95 finali, tal-20 ta' Jannar 2016 fil-fajl REC 07/07(REV) li tikkonstata li huwa ġġusitifikat li tipproċedi għat-tehid inkunsiderazzjoni *a posteriori* tad-dazji fuq l-importazzjoni u li l-mahfra tad-dazji hija ġġustifikata fir-rigward ta' debitur u parzjalment iġġustifikata fil-każ partikolari ta' debitur iehor, iżda li ma hijiex iġġustifikata fir-rigward ta' dan id-debitur partikolari għal parti ohra, u li temenda d-Deciżjoni tal-Kummissjoni C (2010) 2858, tas-6 ta' Mejju 2010;
- tiddikjara li l-Artikolu 909 tar-Regolament Nru 2454/93 ⁽¹⁾ ta l-effett shih tiegħu fir-rigward tar-rikorrenti preżenti insegwitu għas-sentenza tad-19 ta' Marzu 2013, T-324/10, li permezz tagħha l-Qorti Ġenerali annullat favur ir-rikorrenti (preżenti u ta' dak iż-żmien) l-Artikolu 1(3) tad-Deciżjoni C(2010) 2858 originali b'tali mod li konformement mal-Artikolu 909 tar-Regolament Nru 2454/93, ir-rikorrenti preżenti tibbenefika mill-mahfra shiha tad-dejn doganali kif ukoll tal-interessi jew tal-ispejjeż li huma direttament jew indirettament relatati miegħu;
- tikkundanna lill-Kummissjoni għall-ispejjeż

Motivi u argumenti prinċipali

Insostenn tar-rikors tagħha, ir-rikorrenti tinvoka hames motivi.

1. L-ewwel motiv ibbażat fuq ksur tal-Artikoli 907 u 909 tar-Regolament Nru 2454/93 u tal-Artikolu 41 tal-Karta tad-Drittijiet Fundamentali tal-Unjoni Ewropea
 - Ir-rikorrenti ssostni li l-effetti legali tas-sentenza tad-19 ta' Marzu 2013, Firma Van Parys vs Il-Kummissjoni (T-324/10, EU:T:2013:136) favur ir-rikorrenti huma suffiċjenti fihom infushom. L-ebda deciżjoni ġdida tal-Kummissjoni ma hija għalhekk neċessarja sabiex titnehha l-illegalità kkonstatata mill-Qorti Ġenerali u r-rikorrenti għandha tibbenefika mill-applikazzjoni tal-Artikolu 909 tar-Regolament Nru 2454/93.
2. It-tieni motiv ibbażat fuq ksur tal-Artikolu 907 tar-Regolament Nru 2454/93 u tal-Artikolu 41 tal-Karta tad-Drittijiet Fundamentali tal-Unjoni Ewropea.
 - Ir-rikorrenti tikkunsidra li l-Kummissjoni abbużat mis-setgħa tagħha li titlob informazzjoni addizzjonali mogħtija lilha bl-Artikolu 907 tar-Regolament Nru 2454/93 bil-ghan li tiġi evitata l-applikazzjoni tal-Artikolu 909 ta' dan l-istess regolament. Ir-rikorrenti tinvoka b'mod partikolari l-fatt li l-Kummissjoni diġà kellha l-informazzjoni mitluba.
3. It-tielet motiv, invokat b'mod sussidjarju, ibbażat fuq ksur tal-prinċipju ta' amministrazzjoni tajba peress li s-sentenza tad-19 ta' Marzu 2013, Firma Van Parys vs Il-Kummissjoni (T-324/10, EU:T:2013:136) għandha tkun eżegwita f'terminu raġonevoli li ma għandux jaqbeż it-terminu inizjali ta' disa' xhur previst mill-Artikolu 907 tar-Regolament Nru 2454/93.

4. Ir-raba' motiv, invokat b'mod iktar sussidjarju, ibbażat fuq abbuż ta' poter peress li l-Kummissjoni twettaq sħarriġ ġdid komplet u għalhekk tasal għal konklużjoni li tmur kontra l-konstatazzjonijiet tal-Qorti Ġenerali fis-sentenza tad-19 ta' Marzu 2013, Firma Van Parys vs Il-Kummissjoni (T-324/10, EU:T:2013:136).
5. Il-hames motiv, invokat b'mod iktar sussidjarju, ibbażat fuq interpretazzjoni żbaljata tal-qafas regolatorju dwar l-organizzazzjoni tas-suq tal-banana u ksur tal-prinċipju ta' ugwaljanza.
- Fil-fehma tar-rikorrenti, il-konklużjoni ta' ftehim ta' trasferiment tal-użu mir-rikorrenti, bil-ħsieb li tikseb id-dritt li tuża ċ-ċertifikati ta' importazzjoni, tikkostitwixxi possibbiltà legali fi ħdan il-qafas tar-Regolament Nru 2362/98 ⁽²⁾ u l-prattiki kummerċjali normalment irrikonoxxuti mid-WTO.
 - Dan ma jistax jiġi kkunsidrat bħala negligenza min-naħa ta' importatur meta dan ma jkunx il-każ fil-konfront tal-aġent tad-dwana jew ta' importatur ieħor li uża ċertifikati mhux trasferibbli.

- ⁽¹⁾ Regolament tal-Kummissjoni (KEE) Nru 2454/93, tat-2 ta' Lulju 1993, li jfissja d-dispożizzjonijiet għall-implementazzjoni tar-Regolament tal-Kunsill (KEE) Nru 2913/92 li jistabbilixxi il-Kodiċi Doganali Komunitarju (GU Edizzjoni Speċjali bil-Malti, Kapitolu 2, Vol. 6, p. 3).
- ⁽²⁾ Regolament tal-Kummissjoni (KE) Nru 2362/98, tat-28 ta' Ottubru 1993, li jistabbilixxi metodi għall-applikazzjoni tar-Regolament tal-Kunsill (KEE) Nru 404/93 f'dak li jikkonċerna s-sistema ta' importazzjoni ta' banana fil-Komunità (GU L 293, p. 32).

Rikors ippreżentat fl-24 ta' Marzu 2016 – SureID vs EUIPO (SUREID)

(Kawża T-128/16)

(2016/C 175/33)

Lingwa tal-kawża: l-Ingliż

Partijiet

Rikorrenti: SureID, Inc. (Hillsboro, Oregon, l-Istati Uniti) (rappreżentant: B. Brandreth, Barrister)

Konvenut: L-Uffiċċju tal-Proprietà Intellettwali tal-Unjoni Ewropea (EUIPO)

Informazzjoni dwar il-proċedimenti quddiem l-EUIPO

Trade mark ikkontestata kkonċernata: trade mark verbali tal-Unjoni Ewropea "SUREID" – Applikazzjoni għal reġistrazzjoni Nru 13 698 675

Deċiżjoni kkontestata: deċiżjoni tar-Raba' Bord tal-Appell tal-EUIPO tat-18 ta' Jannar 2016 fil-Każ R 1478/2015-4

Talbiet

- tannulla d-deċiżjoni kkontestata;
- tikkundanna lill-EUIPO għall-ispejjeż sostnuti quddiem il-Bord tal-Appell u l-Qorti Ġenerali.

Motiv invokat

Ksur tal-Artikolu 7(1)(b) u (c) tar-Regolament Nru 207/2009.